

গোল্ড মেডেল অমদি ত্রোফি

ডা. গুণ্ডবম শান্তিকুমার

চী ২০ চুপা Hungkuo Delin University of Technology হায়রিবা মইহেঙ অসিদা মইহেরোয়শিংদা ইংলিসকী প্রোফেসর অমা ওইনা মইহে মশীন তহ্মীকপসিদা চী ২০ শুরে হায়দুনা ময়াম মমাঙদা ফম্বাঙা কৌখংপীদুনা গোল্ড মেডেল অমগা ত্রোফি অমগা পীবিবুনা শক খঙবীবা অমদি পুক্রিং খৌগংপীবসি য়ায়া নুংঙাইবা ফাওঙেজ। মনা অনী অসি ফংবসিদা অমুকা হেরা নুংঙাইবা ফাওহল্লিবদি হন্দক্তা টাইপেদা পাঙথোকখিবা ইন্টরনেসনল কনফরেন্সতা এহাঙ্কা ইজবা রিসর্চ পেপারবু বেষ্ট পেপার এয়ার্দ পীবিবকখিবা অদুনি হায়বা যাই। মরমদি হীরম অনীমক অসি মইহে-মশীন তহ্মগা মরী লেনবনা।

হোয়, ফংজু মালেমগী থাঙা মনা কয়া। অদু মখোয়শিং অদুদি অয়ায়না শায়বগী লমদনি। মইহে-মশীন তহ্মগী লমসিদি মকোক ওইবা কোলেজ অমদি যুনিভার্সিটিদা তমজবা ফংলকবসু গোল্ড মেডেল অমদি ইন্টরনেসনলগী থাঙদি ফংলক্কি হায়বা যাই। মসিগী মর ওইবা মরমদি এহাঙ্কা শায়বগী ফম্বাঙা য়ায়া ময় ওনশিনখিবা অদুনি হায়না থমজগে। মসি হায় হায়দুনা এহাক লাইরিক লাইশু, রিসর্চ তৌবা, লাইরিক ইবা অমদি অটৈ পাউচেশিংগী রারেং কয়া অমসু ইবদি নভে। চী খুদিংগী রিসর্চ পেপার অমা অনীদি অদুম ইবা লেপ্তে লোয়না ইশাগী মরমদা লাইরিকসু অদুম ইবা লেপ্তে। অদুগা চয়োল খুদিংগী পাউচেশিংগী রারেং অমদি ইরিবনি। হৌজিক হৌজিকি চয়োল অমদা রারেং অনীবি ইরি।

অদু এহাঙ্কা কেল্পরনা নারবদগী লায়ংলিঙে অমদি ফংলকবগী মরম হন্দক চী অমা অনী অসিদা কয়া শায়বগী গুন্দবা লোয়না চাংদম্বাশিংদসু য়াওবা গুন্দবনা লাইরিক-লাইশু ইবা, রারেং ইবা অমদি রিসর্চ পেপারগুয়া ইবদা হেরা থরায় য়াওশিনবা হেল্পে হায়বা তারে। পুসিদা থবক কয়া শুদুনা হিংলকপনা তমা লেখোকউ হায়বা খক য়াদে। অসিগুনা হৈবনী অসিনি নারিঙেদা শায়-খোংনবা গুমখিহবসু ওজা অমা ওইনা মইহে-মশীন তহ্মীবা, পাউচেশিংগী রারেং ইবা, রিসর্চ পেপার ইবা অমদি ইশাগী লাইরিকনাচিবা ইবদি হেরাদুম কনখংলি। নারবদা মতুদা ইতিবা রিসর্চ পেপারনি হন্দক ওস্তোবর ১৪-১৫দা পাঙথোকখিবা ইন্টরনেসনল কনফরেন্স অদু এহাঙ্কা পেপারবু বেষ্ট পেপার এয়ার্দ পীবিবকখিবা।

হৌজিকি নাবসু লোইনা ফদুনা য়ায়া কয়া, নিংথিনা, চাং নাইনা শায়বা ওয়ে। চয়োল অমদা য়ামদ্রবদা নুমে ৪/৫ নিদি অদুম শায়ে।



চাং নাইনা শায়বদি চাবা-থকপা অমদি তহ্মা, পোখা অসিসু চাং নাইরে। অদুগা লাইরিক লাইশু তহ্মীবসু হারদৌনা তাকপী-তহ্মীবে মইহেরোয়শিংদা। তশেংবনি হকচাং ফংব্রবদি মইহেরোয়শিংদা তহ্মীবা অসিসু হরাওনা তহ্মীবা গুন্দে। এহাঙ্কা কেল্পর নাডুনা কেমোথোরপি কাপুনা লায়ংলিঙে মতমদে হকচাংনকা শোনবনে, রাখলনকা অমক রাবনে, অদুগা কাউজল থীবনে মইহেরোয়শিংদা পুক্রিং চঙদবা নত্রগা খরা হেক গাওশিনবা মতমদা খৌইদা হেঙা ফ্রং শাওগংলি। মইহেরোয়শিংখন্দা নভে, য়মদসুনি। অঙাংশিংদা অমদি লোয়নবীদা হেক হেক চৈবীবা করিগুনা অসিকপা অশোয়বা অমা উবদা।

অদু হৌজিকি চাং নাইনসু শায়বনি, হকচাংসু ফরবনি হরাওবা মতমদা শাওনীংবা মতমদগী য়ায়া হেল্পে। অঙাংশিংবু য়ায়া নুংশিনা তৌবি অদুগা লোয়নবীবসু লুনা তৌবীবা হেল্পে। ইমুং-মুং ঙ্গনা-তপ্পা, নুংশিনা হিংবা গুশী। মসিনি শাজেল তৌবগী কায়বা। চাং নাইনা শায়দুনা, অফা চিঞ্জাক চাদুনা হকচাং ফনা লৈবসিনা ইমুং-মুংদা ঙ্গনা-তপ্পা লেহনবা নভনা মইহেরোয়শিং লাইরিক-লাইশু তাকপী-তহ্মীবা, লাইরিক-লাইশু ইবদা, রিসর্চ পেপার ইবদা পুক্রিং চঙনা তৌবা গুন্দহল্লি। এহাঙ্কা হায়রিবসি থাজুগা শেমসু মতম খরা কায়থোকুনা চাং নাইনা শায়দুনা য়েবীয়। ইশাদা লাকপা অহোংবদে অদুম উবীগনি।

ওসি এহাঙ্কা চী ২০ হেরা ওজা ওইরকপগী মনা অসি Hungkuo Delin University of Technology গী ৪৯শুবা মপোক নুমেংতনি। যুনিভার্সিটি অসিনা চী ২৯ শুরক পদা এহাঙ্কসু মইহেঙ অসিগী শরফক অমা ওইনা লাকখিনি। এহাঙ্কা মইহেঙ অসিদা চঙলকপা মতমদগী ওসি ফাওবদা মইহেরোয় কয়া অমা তাকপী-তহ্মীবে, লোইশে-চংয়ে, থবক তৌয়ে, য়ম কৈ পায়দুনা মচা লেনয়ে। অদুগা মইহেঙ অসিদা ওজা ওইরম্বা, ষ্টাফ ওইনা থবক তৌরম্বা মীওই কয়া অমসু থবঙগী পোখায়ে, অদুগা লাইরৈবাক্তা চংখিবসু কয়া অমা য়াওয়ে। য়ায়া খঙন-চায়না অতোপ্লা দিপার্টমেন্ট অমদা ওজা ওইরম্বা ওজা নুপী অমদি কেল্পরনা নারবদগী থা অমমুং নারম্বা কনবা গুন্দনা লৈখিহে। এহাঙ্কা লাইবক ফদুনা অহানবা ষ্টেজ ওইরম্বা, এহাঙ্কা হকচাংনা মশা-মউ ফবা শায়রায় অমা ওইখিবা কেল্পরদগী ইরায় লায়না গাকথোকপা গুমখিবা অসি লাইবক ফবনি। অদু মফম মতমগী রানি। নোংমদি এহাঙ্কসু মখোয়গুম থবঙগী পোখায়েনা চংখিগনি থাদেকুনা মইহেঙ অসিব, অহল ওইশিল্পকনি অমদি মালেম অসিবু থাদেকুনা চংখিগনি। কানাসু থিবা গুন্দাই পুসিগী খোঙচং। অদুগা লৈহৌখিগনি মইহেঙ অসিদি মতম শাংনা মইহেরোয় কয়া তাকপী তহ্মীদুনা অমদি ওজা অমদি ষ্টাফ কয়াদা থবক পীদুনা।

থবঙগী পোখায়ে, পুসিদা অরোইবা য়াইপ তানত্রিফাওবদি মখোয় কয়া লাকনি, চংখিনি অদু এহাঙ্কা তহ্মীখিনি লাকদবা মইহেরোয় কয়া অমসু হরাও তায়। অসু হরাও তায়না তাকপী তহ্মীবা গুশিনি এহাঙ্কা চাং নাইনা শাজেল তৌরবা, অফবা চিঞ্জাক চাং নাইনা চারিবা। এহাঙ্কা নভে ইচাশিং চাং নাইনা শায়-খোংনবা তৌদুনা মশা ফনা, হরাওনা থলবা হোংনিবা।

ইচা বেম বেম অমদি ইচা বং বং মখোয় অনীসু চয়োল অমদা রুশু হায়রিবা মশায়া অসি ৫/৬ লক শায়ে মখোয়গী স্কুলদা। য়ায়া চাং নাইনা শায়ে। মরম অসিনি এহাঙ্কা নুংতিগী অয়ুক ওজা

হৌগংতনা মখোয়না স্কুল চংক্রিঙেদা য়ায়া অখাবা, হকচাংদা মচি ওইগদবা ব্রেকফাস্ট শেখীদুনা পীজরিবা। হকচাংদা মচি ওইনবা হায়দুনা এখোয়গী ব্রেকফাস্ট পীজবদা প্রোটিন পাওদর (প্রোটিনগী শরফক ফংহনবা), লফাই, অরাখী অমুনবা, ড্রেগোন ফ্রুইট, পুংতোল, হৈনৌ হায়বদি মতম মতমগী ওইনা ফংবা হৈ-রাশিং, খৌইখিনচিংবা মথেলিং হাপচিন্দুনা শেয়া চাকঙল পীজরিবনি (ব্রেকফাস্ট)। অফবা, মচি ওইনা চিঞ্জাক পীজবা য়ায়া মখৌ তাই, মর ওইনা ইনখংলকিবা অমদি শাজেল অমদি স্পোর্টস নিংথিনা তৌবা মীওইখিংসে।

চাবগী মতাংশিং মমা-মপা ওইবা এখোয়না য়ায়া য়েংশিনবীবা মখৌ তাই। শাজেল নত্রগা স্পোর্টস চাং নাইনা শায়রগা অফবা, মচি ওইবা, বেলেগ দাইট চাদ্রি হকচাংদা কায়বা ইফং ফংদবতা নভনা লাইরিকসু শোক্কদৌরিবনি। অদুনা এহাঙ্কা য়ায়া লুমা, লুনা লৌই। মসিনা এহাঙ্কা নুংতিগী মখোয়গী ব্রেকফাস্ট অমদি নুমেংদগী চাকলেন শেখীদুনা পীজরিবা। মমানা থোংবদগীদি এহাঙ্কা থোংবনা ইচাশিংসু, মমাসু লোইনা হাউরি হায়বদা চাকখুমসে এহাঙ্কা অয়ায়া পায়রে।

হয়েংদি ইচা বেম বেমসি টাইপেগী খারোমদা লৈবা Miaoli হায়রিবা মফম অসিদা টাইরান পুদুগী মইহেরোয়শিংগী রুশু মশাগী চেম্পিয়নশিপ অমা য়াওবা চংকদৌরি। ময় পাক্তা হল্লকদবা মাল্লি। ইচা অনীসিনা চাং নাইনা শায়রগা অমদি শায়বা হল্লকগা মখোয়গী স্কুলগী হোমবর্ক হায়নবা লৈতানা লোইশিয়বা হোংনবা অমদি লাইরিক-লাইশু হরাও-হরাও তৌবনচিংবা উবদা মমা-মপা ওইবা এখোয়সে অসুকী মতিক নুংঙাইবা পোকহল্লি। অদুগা মখোয়না মখৌ তৌবনি মখোয় অসুকী মতিক নুংশিবসু ফাওহল্লি। নুংতিগী লৈমনিবনি, উমনিবনি অদু মখোয়না মইহেঙদগী হল্লকগা গুইবা গুন্দে, উনীংলিবা। মখোয় অনীমক ক্লাস লোইরগা রুশু প্রেসিডেন্সি তৌবনি স্কুলদা অদুনা য়মদা য়োরকপদা নুমেংদাইরমগী পুং তরুক মখায়, তরংতি অদুম তাই।

লোইশিল্পকপদা, ওজা অমা ওইনা ওজা অমা ওইবগী থবকপু শিংখানবীদুনা গোল্ড মেডেল অমদি ত্রোফিচিংবা পীবিবনা ইকায়খুমবা উংগীবা অমদি তৌবিমল উংগীবা অসি য়ায়া নুংঙাইবা ফাওয়ে। ইহৌ নিংথিনা তৌবা গুন্দা হকচাং হকচাং চাং নাইনা তীদুনা হকচাং ফনা লেনবা হোংনসি। চাং নাইনা শাজেল তৌদুনা, অফবা চিঞ্জাক চাদুনা হকচাং ফনা হিংলবদি ইশা ইতোমতা নুংঙাইনা অমদি নিংথিনা ইহৌ পাঙথোকপা গুন্দা নভনা ইমুং-মুং নুংশিনা হিংবা গুশী। লোয়না অতোপ্পবসু নুংশিবা মীংয়েনা য়েবা গুশী। য়াইফিমনিরসি।

Job advertisement for X and XII Pass. Includes details about qualifications, age limit, and contact information for recruitment.

Notice from the Court of Sub-Deputy Collector, Ningthoukhong regarding a mutation case.

Notice from the Court of Sub-Deputy Collector, Ningthoukhong regarding a mutation case.

Advertisement for land for sale with building potential. Includes location details and contact information.

Notice regarding the registration of Mukta Finance as a principal place of business. Includes details about the company and registration process.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

Advertisement for a coaching institute, mentioning various courses and contact details.

পাউচে অসিদা ফোজুরিবা রারেংশিং অসিগী রাখল, মীংয়েং অইবা মশা মশাগিনি। পাউচে অসিগী রাখলেনে অমসু মীংয়েংগে থৌইদেগে মরী লেনদে।